



سوال

(994) باپردہ عورتوں کا بیوٹی پارلر جانا

جواب

السلام علیکم ورحمۃ اللہ وبرکاتہ

کیا پردہ دار بہنوں کے لیے جائز ہے کہ بیوٹی پارلر قسم کی جگہوں میں جائیں جہاں بالوں کی کٹنگ اور رنگ وغیرہ تبدیل کیے جاتے ہیں؟ خیال رہے یہ وہاں کسی حرام کی مرتکب نہیں ہوتیں۔ یا انہیں وہاں نہیں جانا چاہئے کہ ان جگہوں پر حرام کام بھی ہوتے ہیں؟

الجواب بعون الوهاب بشرط صحیحہ السؤال

و علیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

خاتون کے لیے بہتر یہ ہے کہ وہ ایسا کام کرنے والی عورت کو اپنے گھر میں بلا لے اور خود وہاں نہ جائے۔ لیکن اگر جائے تو اسے امر بالمعروف اور نہی عن المنکر کا فریضہ بھی ادا کرنا چاہئے۔ صحیح مسلم میں حضرت ابوسعید خدری رضی اللہ عنہ سے آیا ہے کہ رسول اللہ صلی اللہ علیہ وسلم نے فرمایا: ”جو تم میں سے کوئی برائی دیکھے تو چاہئے کہ اسے اپنے ہاتھ سے روکے، اگر اس کی طاقت نہ ہو تو اپنی زبان سے کہے، اگر اس کی بھی ہمت نہ ہو تو دل سے (براجانے)، اور یہ ایمان کا کمزور ترین درجہ ہے۔“ (صحیح مسلم، کتاب الایمان، باب بیان کون النھی عن المنکر من الایمان وان الایمان یزید وینقص، حدیث: 49 سنن ابی داؤد، کتاب الصلاة، باب الخطیۃ یوم العید، حدیث: 1140 سنن النسائی، کتاب الایمان وشرائعه، باب تفضل اهل الایمان، حدیث: 5008 سنن ابن ماجہ، کتاب الفتن، باب الامر بالمعروف والنھی عن المنکر، حدیث: 4013۔)

اور چاہئے کہ یہ عورت کا کام اخلاق و حکمت سے کیا جائے۔ نبی اکرم صلی اللہ علیہ وسلم نے فرمایا:

وان الرفق ماکان الرفق فی شیء الا زانہ وما نزع من شیء الا لسانہ

”نرمی جس چیز میں بھی ہو اسے مزین اور خوبصورت بنا دیتی ہے، اور جس کسی چیز سے نکال لی جائے اسے عیب دار کر دیتی ہے۔“ (صحیح مسلم، کتاب البر والصلة والاداب، باب فضل الرفق، حدیث: 2594 ومسند احمد بن حنبل: 125/6، حدیث: 24982) فضیلۃ الشیخ نے روایت بالمعنی بیان کی ہے البتہ الفاظ میں معمولی فرق ہے۔)

ہذا ما عندي والله اعلم بالصواب

احکام و مسائل، خواتین کا انسائیکلو پیڈیا



مجلس البحث والدراسات
محدث فتویٰ

صفحہ نمبر 702

محدث فتویٰ